



# سادات کرام کے فضائل

14 Dec, 2017

ہفتہ وار سنتوں بھرے اجتماع میں ہونے والا  
سنتوں بھر بیان

(For Islamic Brothers)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط  
 أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط  
 أَلصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ  
 أَلصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ  
 نَوَيْتُ سُنَّتَ الْعِتِّكَافِ (ترجمہ: میں نے سنتِ اعتکاف کی نیت کی)

**میٹھے میٹھے اسلامی بھائیو!** جب کبھی داخل مسجد ہوں، یاد آنے پر اعتکاف کی نیت کر لیا کریں، کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## دُرودِ پاک کی فضیلت

انسانوں اور جنّات کے رسول، حضرت آمنہ کے گلشن کے مہکتے اور حسین پھول صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: جو مجھ پر دُرودِ پاک پڑھتا ہے اُس کا دُرود مجھ تک پہنچ جاتا ہے، میں اُس کے لئے استغفار (یعنی بخشش کی دعا) کرتا ہوں اور اس کے علاوہ اُس کے لئے 10 نیکیاں لکھی جاتی ہیں۔<sup>(1)</sup>  
 گرچہ ہیں بے حد قُصُور تم ہو عَفُوفٌ وَ عَفُورٌ  
 بخش دو جُرم و خَطَا تم یہ کروڑوں دُرود

(حدائقِ بخشش، ص ۲۶۶)

مختصر و وضاحت: اے میرے کریم آقا صَلَّی اللہُ تَعَالَى عَلَیْہِ وَاٰلِہٖ وَسَلَّم! ہم اعتراف کرتے ہیں کہ ہمارے گناہ بہت زیادہ ہیں لیکن آپ صَلَّی اللہُ تَعَالَى عَلَیْہِ وَاٰلِہٖ وَسَلَّم تو بہت زیادہ درگزر کرنے والے اور بخشش عطا فرمانے والے ہیں، لہذا ہمارے جرموں اور خطاؤں کو بھی بخش دیجئے۔ اللہ پاک آپ صَلَّی اللہُ تَعَالَى عَلَیْہِ وَاٰلِہٖ وَسَلَّم پر کروڑوں درود و سلام نازل فرمائے۔

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتے ہیں۔ فرمانِ مُصَطَفٰی صَلَّی اللہُ تَعَالَى عَلَیْہِ وَاٰلِہٖ وَسَلَّم ”ذِیئِةُ الْمُؤْمِنِ خَیْرٌ مِّنْ عَمَلِہِ“ ”مُسْلِمَانِ کِی نِیَّتِ اُس کے عَمَل سے بہتر ہے۔“ (۱)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔  
(۲) جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں

نگاہیں نیچی کئے خوب کان لگا کر بیانِ سُنوں گا۔ ٹیک لگا کر بیٹھنے کے بجائے عِلْمِ دِیْن کی تَعَطِّیم کی خاطر جہاں تک ہو سکا دو زانو بیٹھوں گا۔ ضرورتاً سِمٹ سرک کر دوسرے کے لئے جگہ کُشاہہ کروں گا۔ دھکا وغیرہ لگا تو صَبْر کروں گا، گھورنے، جھڑکنے اور لُجھنے سے بچوں گا۔ صَلُّوْا عَلَی الْحَبِیْب، اذْکُرُو اللہَ، تُوْبُوْا اِلَی اللہِ وغیرہ سُن کر ثواب کمانے اور صد لگانے والوں کی دل جوئی کے لئے بلند آواز سے جواب دوں گا۔ بیان کے بعد خود آگے بڑھ کر سَلَام و مُصَافِحَہ اور اِنْفِرَادِی کوشش کروں گا۔

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

## ساداتِ کرام کی خدمت کا انعام

دعوتِ اسلامی کے اشاعتی ادارے مکتبۃ المدینہ کی کتاب ”غیون الحکایات (حصہ اول)“ صفحہ 197 پر ہے کہ حضرت سَیِّدُنَا أَبُو عَبْدِ اللهِ وَ اِقْدَرِي قَاضِي رَحْمَةُ اللهِ تَعَالَى عَلَيْهِ فرماتے ہیں: ایک مرتبہ عید کے موقع پر ہمارے پاس خُرْج وغیرہ کے لئے کچھ بھی رقم نہ تھی، بڑی تنگ دستی (غرُبت) کے دن تھے، اُن دنوں یحییٰ بن خالد بَرْمَیْیَی حاکم تھا، عید قریب آرہی تھی، ہمارے پاس کچھ بھی نہ تھا، چنانچہ میری ایک خادمہ میرے پاس آئی اور کہنے لگی: عید بالکل قریب ہے اور گھر میں کچھ بھی خُرْج وغیرہ نہیں، آپ کوئی ترکیب کیجئے تاکہ گھر والے عید کی خوشیوں میں شریک ہو سکیں۔ چنانچہ میں اپنے ایک تاجر دوست کے پاس گیا اور اُس کے سامنے اپنی حالتِ زار بیان کی۔ اُس نے فوراً مجھے ایک مہر بند (مہر لگا کر بند کی ہوئی) تھیلی دی، جس میں بارہ سو (1200) دِرْہَم تھے، میں انہیں لے کر گھر آیا اور گھر والوں کے حوالے کر دی، گھر والوں کو کچھ تسلّی ہوئی کہ اب عید اچھی گزر جائے گی، ابھی ہم نے اُس تھیلی کو کھولا بھی نہ تھا کہ میرا ایک دوست جس کا تعلق سادات کے گھرانے سے تھا، اُس نے آکر مجھ سے کہا کہ ہمارے حالات بہت خراب ہیں اور عید بھی قریب ہے، گھر میں خُرْج وغیرہ بالکل نہیں، اگر ہو سکے تو مجھے کچھ رقم قرض دے دو! میں نے اپنی زَوْجہ سے کہا: ہم ادھی رقم اس سید زادے کو قرض اور بقیہ ادھی اپنے خُرْج میں لے آتے ہیں۔ یہ سُن کر میری زَوْجہ نے کہا: جب آپ اپنے تاجر دوست کے پاس اپنی حاجتِ مندی کا سوال لے کر گئے تو اُس نے آپ کو بارہ سو (1200) دِرْہَم کی تھیلی عطا کی تھی اور اب جبکہ آپ کے پاس دو عالم کے مختار، سَیِّدِ اَبْرَارِ صَلَّى اللهُ تَعَالَى عَلَيْهِ وَ اٰلِهِ وَسَلَّمَ کی اولاد میں سے ایک شہزادہ اپنی حاجت لے کر آیا ہے تو آپ اُسے

آدھی رقم دینا چاہتے ہیں؟ کیا آپ کا عشقِ اس بات کو گوارا کرتا ہے؟ جائیے! یہ ساری رقم اُس سید زادے کے قدموں پر نچھاور کر دیجئے! اپنی رُوحہ سے یہ محبت بھر اکلام سُن کر میں نے وہ ساری رقم اپنے دوست کو دے دی، وہ دعائیں دیتا ہوا چلا گیا۔ سید زادہ جیسے ہی اپنے گھر پہنچا تو اُس کے پاس میرا وہی تاجر دوست آیا اور اُس سے کہا: آجکل میں بہت تنگ دستی کا شکار ہوں، مجھے کچھ رقم اُدھار دے دو۔ یہ سُن کر اُس سید زادے نے وہ رقم کی تھیلی میرے اُس تاجر دوست کو دے دی۔ جب میرے اُس تاجر دوست نے وہ تھیلی دیکھی تو فوراً پہچان گیا اور میرے پاس آکر پوچھنے لگا: جو رقم تم مجھ سے لے کر آئے ہو، وہ کہاں ہے؟ میں نے اُسے تمام واقعہ بتایا تو وہ کہنے لگا: اتفاق سے وہی سید زادہ میرا بھی دوست ہے، میرے پاس صرف یہی بارہ سو (1200) دِہم تھے جو میں نے آپ کو دے دیئے، آپ نے اُس سید زادے کو دیئے اور اُس نے وہ مجھے دے دیئے، اس طرح ہم میں سے ہر ایک نے اپنے آپ پر دوسرے کو ترجیح دی اور دوسرے کی خوشی کی خاطر اپنی خوشی قربان کر دی۔ ہمارے اس واقعے کی خبر کسی طرح حاکم وقت یحییٰ بن خالد بَرَمِکی کو پہنچ گئی، اُس نے فوراً اپنا قاصد بھیجا جس نے میرے پاس آکر اُس کا پیغام دیا کہ میں اپنی کچھ مصروفیت کی بنا پر آپ کی طرف سے غافل رہا اور مجھے آپ کے حالات کے بارے میں پتہ نہ چل سکا، اب میں اپنے غلام کے ہاتھ دس ہزار (10000) دینار (سونے کے سئے) بھیج رہا ہوں، اُن میں سے دو ہزار (2000) آپ کے لئے، دو ہزار (2000) آپ کے تاجر دوست کے لئے اور دو ہزار (2000) اُس سید زادے کے لئے باقی چار ہزار (4000) دینار تمہاری عظیم وسعادت مند بیوی کے لئے ہیں کیونکہ وہ تم سب سے زیادہ افضل اور عشقِ رسول کی پیکر ہے۔ (عیون الحکایت، ۱/۱۹۷۱ لخصاً)

تیری نسلِ پاک میں ہے بچہ بچہ نُور کا تو ہے عینِ نُور تیرا سب گھرانا نُور کا  
(حدائقِ بخشش، ص ۲۳۶)

میٹھے میٹھے اسلامی بھائیو! سنا آپ نے کہ ہمارے بزرگانِ دین رَحْمَةُ اللهِ تَعَالَى عَلَيْهِمْ أَجْمَعِينَ کے سینے میں ساداتِ کرام کے ساتھ ہمدردی و خیر خواہی کا جذبہ کس قدر کُوٹ کُوٹ کر بھرا ہوا تھا کہ جو عید سعید کے موقع پر بھی حاجت مند ساداتِ کرام کو نہیں بھولتے تھے، اپنی ذات کے لئے تو تنگ دستی بھی ہنسی خوشی برداشت کر لیا کرتے تھے مگر قربان جائیے کہ رضائے الہی اور خوشنودیِ مُصْطَفٰے کے حصول کے لئے سارے سیدوں کے سردار، ساری کائنات کے سالار صَلَّی اللهُ تَعَالَى عَلَيْهِ وَآلِهِ وَسَلَّمَ سے نسبت و شرافت حاصل ہونے کے سبب ساداتِ کرام کو خالی ہاتھ نہیں لوٹاتے تھے، حتیٰ کہ اپنی خوشیاں اور اپنے حصے کی رقم بھی اُن کے قدموں پر نثار کر دیا کرتے اور یوں اللہ عَزَّوَجَلَّ اور اُس کے رَسُوْلِ صَلَّی اللهُ تَعَالَى عَلَيْهِ وَآلِهِ وَسَلَّمَ کی کَرَمِ نوازیوں کے حق دار قرار پاتے تھے، لہذا ہمیں چاہئے کہ ہم بھی اِن اللہ والوں کی پیروی کرتے ہوئے اپنے دل میں ساداتِ کرام کی مَحَبَّت و اُلْفَت کو بسائیں، اِن کی شان و عظمت کو پہچانیں، اِن کا سہارا بنیں اور حاجت مند ساداتِ کرام کی خیر خواہی کو اپنی زندگی کا لازمی حصہ بنائیں۔

بیان کردہ حکایت سے ہمیں ایک مدنی پھول یہ بھی ملا کہ جو لوگ ساداتِ کہلاتے ہیں، ہمیں اُن سے سید ہونے کا ثبوت مانگنے کے بجائے انہیں سید تسلیم کر کے دل و جان سے اُن کی تعظیم اور حَسْبِ حَبِیثَاتِ اُن کی خدمت کرنی چاہیے، چنانچہ

**سید ہونے کا ثبوت مانگنا کیسا؟**

امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُهُمُ الْعَالِیَہ سے سوال ہوا کہ اگر کسی کے سید ہونے کا ثبوت نہ ہو تو کیا اس کی بھی تعظیم کی جائے گی؟ آپ نے اِشَاد فرمایا: تعظیم کے لیے نہ یَقِیْن دَرْکَار ہے اور نہ ہی کسی خاص سَنَد کی حاجت لہذا جو لوگ

سادات کہلاتے ہیں، اُن کی تعظیم کرنی چاہیے، اُن کے حَسَب و نَسَب کی تحقیق میں پڑنے کی حاجت نہیں اور نہ ہی ہمیں اِس کا حکم دیا گیا ہے۔ اعلیٰ حضرت، امام اہلسنّت مولانا شاہ احمد رضا خان رَحْمَةُ اللهِ تَعَالَى عَلَيْهِ سے ساداتِ کرام سے سید ہونے کی سَنَدِ طَلَب کرنے اور نہ ملنے پر بُرا بھلا کہنے والے شخص کے بارے میں اِسْتِفْہَام (سوال) ہوا تو آپ نے جو ابا ارشاد فرمایا: فقیر بارہا فتویٰ دے چکا ہے کہ کسی کو سید سمجھنے اور اُس کی تعظیم کرنے کے لیے ہمیں اپنے ذاتی علم سے اُسے سید جاننا ضروری نہیں، جو لوگ سید کہلائے جاتے ہیں، ہم اُن کی تعظیم کریں گے، ہمیں تحقیقات (Investigation) کی حاجت نہیں، نہ سیادت کی سَنَد مانگنے کا ہمیں حکم دیا گیا ہے اور زبردستی سَنَد دیکھانے پر مجبور کرنا اور نہ دیکھائیں تو بُرا کہنا، مَطْعُون (بدنام) کرنا ہرگز جائز نہیں۔ اَلْاَسْ اَمْنَاءُ عَلٰی اَنْسَابِهِمْ (لوگ اپنے نَسَب پر اُمین ہیں)۔ ہاں! جس کی نسبت ہمیں خُوب تحقیق (سے) معلوم ہو کہ یہ سید نہیں اور وہ سید بنے (تو) اُس کی ہم تعظیم نہ کریں گے، نہ اُسے سید کہیں گے اور مُناسِب ہو گا کہ ناواقفوں کو اُس کے فریب (دھوکے) سے مُطْلَع کر دیا جائے۔ (فتاویٰ رضویہ، ۲۹/۵۸۷ بتیغ) (ساداتِ کرام کی عظمت، ص ۱۵-۱۴)

**میٹھے میٹھے اسلامی بھائیو! اعلیٰ حضرت، امام اہلسنّت مولانا شاہ احمد رضا خان رَحْمَةُ اللهِ تَعَالَى عَلَيْهِ**  
 کے ارشادِ گرامی میں اُن نادانوں کے لئے عبرت کے مدنی پھول موجود ہیں کہ جن کا ساداتِ کرام کی تعظیم و توقیر اور ادب بجالانے یا اُن حضرات کی حاجت روائی کرنے کا اُس وقت تک ذہن ہی نہیں بن پاتا کہ جب تک ساداتِ کرام اپنے نَسَب (Lineage) پر کوئی گواہ پیش نہ کر دیں یا سَنَد نہ دکھادیں۔ ایسوں کو ڈر جانا چاہئے کہ اُن کی اِس بُری عادت کے سبب اگر ناناے حَسَنَدِیْن، تاجدارِ حَرَمِیْن صَلَّی اللهُ تَعَالَى عَلَيْهِ وَاٰلِهٖ وَسَلَّمَ رُوٹھ گئے اور بروزِ قیامت اُن سے اُن کے مسلمان ہونے کا ثبوت طلب فرمایا تو یاد رکھئے! اُس وقت سَنَتِ شَرِّ مَنَدِگی کا سامنا ہو سکتا ہے۔ آئیے! اِس بارے میں عبرت و نصیحت کے مدنی پھولوں سے

## مُزینِ ایک فکر انگیز حکایت سُننے ہیں چُنناچہ عظیمُ الشان جنتی محل

دعوتِ اسلامی کے اشاعتی ادارے مکتبۃ المدینہ کی کتاب ”مُكَاشَفَةُ الْقُلُوبِ“ صفحہ نمبر 471 تا 472 پر ہے: سادات کے کھاتے پیٹے گھرانوں میں سے ایک گھر میں سید زادیاں رہتی تھیں، خُدا (عَزَّوَجَلَّ) کا کرنا ایسا ہوا کہ اُن کا باپ فوت ہو گیا، وہ کم سن جاں نیتیم اور فقیر وفاقہ کا شکار ہو گئیں، یہاں تک کہ انہوں نے شرم کی وجہ سے اپنا وطن چھوڑ دیا، وطن سے نکل کر کسی شہر (City) کی ویران مسجد میں ٹھہر گئیں، اُن کی ماں نے اُنہیں وہیں بٹھایا اور خود کھانا لینے کے لئے باہر نکل گئی چُنناچہ وہ شہر کے ایک امیر شخص کے پاس پہنچی جو مسلمان تھا، اُس نے اسے اپنی ساری آپ بیتی سنائی مگر وہ نہ مانا اور کہنے لگا: تم ایسے گواہ لاؤ جو تمہارے بیان کی تصدیق کریں تب میں تمہاری امداد کروں گا، وہ عورت یہ کہہ کر وہاں سے چل دی کہ میں غریبُ الوطن (بے وطن) ہوں، گواہ کہاں سے لاؤں؟ پھر وہ ایک غیر مسلم کے پاس آئی اور اُسے اپنی کہانی سنائی، چُنناچہ اُس نے اُس کی باتوں کو صحیح سمجھ کر اپنے یہاں کی ایک عورت کو بھیجا کہ اُسے اور اُس کی بیٹیوں کو میرے گھر پہنچا دو، اُس شخص نے اُن کی عزت اور احترام میں کوئی کمی نہ کی۔ جب آدھی رات گزر گئی تو اُس مسلمان امیر نے خواب میں دیکھا کہ قیامت قائم ہو گئی ہے اور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے سر مبارک پر حَمْد کا جھنڈا باندھا ہے اور ایک عظیمُ الشان محل کے قریب کھڑے ہیں، اُس امیر نے آگے بڑھ کر پوچھا: یا رَسُوْلَ اللہ (صَلَّی اللہُ تَعَالَى عَلَیْہِ وَاٰلِہٖ وَسَلَّم)! یہ محل کس کا ہے؟ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ایک مسلمان مرد کے لئے ہے، امیر نے کہا: میں خُدا (عَزَّوَجَلَّ) کو ایک ماننے والا مسلمان ہوں، حضور، سر اپا نور صَلَّی اللہُ تَعَالَى عَلَیْہِ وَاٰلِہٖ وَسَلَّم نے یہ سُن کر فرمایا: تم اس بات

کے گواہ لاؤ کہ واقعی تم مسلمان ہو۔ وہ بہت پریشان ہوا تو حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے اُسے اُس سیدہ عَوْرَت کی بات یاد دلائی جس سے اُس نے گواہ مانگے تھے۔ یہ سنتے ہی اُسے غموں نے آگھیرا، وہ اُس سیدہ عَوْرَت اور اُن کی بچیوں کی تلاش میں نکل پڑا، تلاش کرتے کرتے اُس غیر مسلم کے گھر جا پہنچا اور اُس سے کہا کہ سید زادی اور اُس کی بچیوں کو مجھے دے دو مگر اُس نے انکار کر دیا اور بولا: میں نے ان کے سبب عظیم بَرَکتیں پائی ہیں، امیر نے کہا: مجھ سے ہزار (1000) دینار (یعنی سونے کے سکہ) لے لو اور انہیں میرے سپرد (س۔ پڑو) کر دو لیکن اُس نے پھر بھی انکار کر دیا۔ تب اُس امیر کے دل میں اُسے (یعنی سید زادی کو) تنگ کرنے کا خیال آیا۔ وہ غیر مسلم اُس کی بُری نیت دیکھ کر بولا: جنہیں تم لینے آئے ہو، میں اُن کا تم سے زیادہ حقدار ہوں اور تُو نے خواب میں جو محلّ دیکھا ہے وہ میرے لئے بنایا گیا ہے، کیا تجھے اپنے مسلمان ہونے پر فخر ہے؟ خدَاعَزَّوَجَلَّ کی قسم! میں اور میرے گھر والے اُس وقت تک نہیں سوئے جب تک کہ ہم سب اُس سیدہ کے ہاتھ پر اسلام نہیں لائے۔ میں نے بھی تیری طرح خواب میں رَسُوْلُ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم کی زیارت کی ہے اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے مجھ سے فرمایا: کیا سید زادی اور اُس کی بیٹیاں تیرے پاس ہیں؟ میں نے عرض کی: جی ہاں! یا رَسُوْلُ اللہِ (صَلَّی اللہُ تَعَالَى عَلَیْہِ وَاٰلِہٖ وَسَلَّم)! آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: یہ محلّ تیرے اور تیرے گھر والوں کے لئے ہے۔ مسلمان امیر یہ بات سنتے ہی واپس لوٹ گیا اور اللہ تعالیٰ بہتر جانتا ہے کہ وہ کس مایوسی کے ساتھ واپس ہوا ہو گا۔ (مکاشفۃ القلوب، ص ۷۱-۷۲-۷۳ ملخصاً)

مرے سب عزیز چھوٹیں مرے دوست بھی گوروٹھیں  
شہا تم نہ رُوٹھ جانا مدنی مدینے والے  
میں اگرچہ ہوں کمینہ ترا ہوں شہِ مدینہ  
مجھے قدموں سے لگانا مدنی مدینے والے  
تری جبکہ دید ہوگی جھبی میری عید ہوگی  
مرے خواب میں تُو آنا مدنی مدینے والے

(وسائلِ بخششِ مرمم، ص ۴۲۴)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

میٹھے میٹھے اسلامی بھائیو! سنا آپ نے کہ ساداتِ کرام کے دُکھ درد کو محسوس کرنا اور اُن کی خدمت بجالانا کیسا مبارک عمل ہے کہ اولادِ رسول کی خدمت کی برکت سے اللہ تعالیٰ نے ایک غیر مسلم کو نہ صرف دولتِ ایمان بلکہ جنتی محلّ سے بھی سرفراز فرما دیا، ذرا سوچئے کہ جب غیر مسلم تعظیمِ سادات اور اُن کی خیر خواہی کے سبب نورِ اسلام سے فیض یاب ہو کر جنتی محلّ کے حقدار قرار پا رہے ہیں تو جو مُسلمان اُن کے ساتھ حُسنِ سلوک سے پیش آئے گا اور حُوشِ دلی کے ساتھ اُن کی حاجت روائی کی سعادت (Felicity) پائے گا تو اُس خوش نصیب کو ربّ کائنات عَزَّوَجَلَّ کیسے کیسے انعام و اکرام سے نوازے گا۔ لہذا ہمیں چاہئے کہ ہم بھی ساداتِ کرام کی اَہمّیت و فضیلت کو سمجھیں اور عاشقانِ رسول کی سَدنی تحریکِ دعوتِ اسلامی سے وابستہ رہ کر مکتبۃ المدینہ کے کتب و رسائل کا مطالعہ کرنے کی عادت بنائیں

اَلْحَمْدُ لِلّٰہِ عَزَّوَجَلَّ مکتبۃ المدینہ سے جاری ہونے والے کتب و رسائل کے مطالعے کی برکت سے کثیر علم دین حاصل کرنے کی سعادت حاصل ہوتی ہے، بالخصوص امیرِ اہلسنت دامت برکاتہم العالیہ کے لکھے ہوئے مختلف موضوعات پر رسائل بہت آسان انداز میں اور انتہائی کم صفحات پر مشتمل ہونے کے باوجود پڑھنے والے کو بہت قیمتی معلومات سے مالا مال کرتے ہیں، جی ہاں! انہی رسائل میں سے ایک رسالہ بنام "پُر اسرارِ خزانہ" بھی ہے۔

رسالہ "پُر اسرارِ خزانہ" کا تعارف:

اس رسالے میں پتیوں کی دیوار کا ایمان افروز واقعہ بیان کیا گیا ہے، 7 عبرت ناک عبارات کون سی تھیں؟ موت کا یقین ہونے کے باوجود ہنسنا کیسا؟ جہنم کی خطرناک غذائیں کیسی ہوں گی؟ عمدہ مکان

دالوں کا انجام کیا ہوا نیز "کھانے کے 32 مدنی پھولوں" کا مہکتا گلہ ستہ بھی اس رسالے میں موجود ہے، آج ہی اس رسالے کو مکتبۃ المدینہ کے بستے سے ہدیۃً طلب فرمائیے۔ خود بھی پڑھئے اور دوسروں کو بھی پڑھنے کی ترغیب دلائیے۔ دعوتِ اسلامی کی ویب سائٹ [www.dawateislami.net](http://www.dawateislami.net) سے اس رسالے کو پڑھا بھی جا سکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جا سکتا ہے۔

## صَلُّوا عَلَی الْحَبِیْب! صَلَّی اللہُ تَعَالَى عَلَی مُحَمَّدٍ

میٹھے میٹھے اسلامی بھائیو! بلاشبہ یہ ایک روشن حقیقت ہے کہ جس سے عشق ہوتا ہے اُس سے نسبت رکھنے والی ہر چیز مثلاً محبوب کے گھر، اُس کے در و دیوار، محبوب کے گلی کوچوں، اُس کی آل، اولاد وغیرہ سے بھی عقیدت و محبت کا تعلق قائم ہو جاتا ہے۔ پھر ذرا سوچئے کہ جو عشقِ نبی میں گم ہو وہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی آل اور اہل بیتِ رَضَوَانُ اللہُ تَعَالَى عَلَیْہِم اَجْمَعِیْن یعنی سیدوں سے محبت کیوں نہ رکھے گا کہ ان حضرات سے محبت رکھنے کا مطالبہ تو قرآنِ کریم بھی ہم سے فرما رہا ہے

چنانچہ

پارہ 25 سُورَةُ الشُّوْرٰی کی آیت نمبر 23 میں اِزْشَادٍ خُذُوْنْدِی ہے:

قُلْ لَا اَسْئَلُكُمْ عَلَیْہِ اَجْرًا اِلَّا الْمَوَدَّةَ  
فِي الْقُرْبٰی ط (پ ۲۵، الشوری: ۲۳)  
ترجمہ کنز الایمان: تم فرماؤ میں اس پر تم سے کچھ اجرت  
نہیں مانگتا مگر قربت کی محبت۔

بیان کردہ آیت مبارکہ کی تفسیر میں اعلیٰ حضرت، امام اہلسنت مولانا شاہ احمد رضا خان رَحْمَةُ اللہِ تَعَالَى عَلَیْہِ فرماتے ہیں کہ "قُذِّبِی" سے مراد ساداتِ کرام و اہل بیتِ عِظَام (رَضَوَانُ اللہُ تَعَالَى عَلَیْہِم اَجْمَعِیْن) ہیں۔  
(ملفوظات اعلیٰ حضرت، ص ۵۰۱)

اَلْحَمْدُ لِلّٰهِ عَزَّوَجَلَّ اَهْلَ بَيْتِ اَظْهَارِ رِضْوَانِ اللّٰهِ تَعَالَى عَلَيْهِمْ اَجْمَعِينَ اور ساداتِ کرام وہ مُقَدَّس ہستیاں ہیں کہ ان سے مَحَبَّت رکھنے اور ان کے ساتھ حُسنِ سُلُوک کرنے کے فضائل و مناقبِ آحادیثِ مُبارکہ میں بھی آئے ہیں چنانچہ

## ساداتِ کرام سے حُسنِ سُلُوک کی فضیلت

سرِ اِپا انوار، تمام نبیوں کے سالار صَلَّی اللّٰهُ تَعَالَى عَلَيْهِ وَاٰلِهٖ وَسَلَّم نے اِشَاد فرمایا: جو میرے اہلِ بَیْت میں سے کسی کے ساتھ اچھا سُلُوک کرے گا، میں روزِ قِیامت اِس کا صلہ (بدلہ) اُسے عطا فرماؤں گا۔ (جامعِ صغید، ص ۵۳۳، حدیث: ۸۸۲۱) ایک اور مقام پر اِشَاد فرمایا: جو شخص اَوْلَادِ عَبْدِ الْمُطَّلِب میں سے کسی کے ساتھ دُنیا میں نیکی (بھلائی) کرے اُس کا صلہ (بدلہ) دینا مجھ پر لازم ہے جب وہ روزِ قِیامت مجھ سے ملے گا۔ (تاریخ بغداد، ۱۰۲/۱۰، حدیث: ۵۲۲۱)

ہم کو سارے سیدوں سے پیار ہے

اِنْ شَاءَ اللّٰهُ اپنا بیڑا پار ہے

**میٹھے میٹھے اسلامی بھائیو!** معلوم ہوا کہ آلِ رَسُوْل (یعنی سیدوں کے ساتھ) کے ساتھ مَحَبَّت و حُسنِ سُلُوک کرنا اللّٰهُ عَزَّوَجَلَّ اور اُس کے پیارے رَسُوْل، رَسُوْلِ مَقْبُوْل صَلَّی اللّٰهُ تَعَالَى عَلَيْهِ وَاٰلِهٖ وَسَلَّم کو محبوب ہے۔ اَلْحَمْدُ لِلّٰهِ عَزَّوَجَلَّ ہمارے بزرگانِ دین رَحْمَةُ اللّٰهِ تَعَالَى عَلَيْهِمْ اَجْمَعِينَ ایسے عاشقِ رَسُوْل تھے کہ جن کی ہر ہر ادا سے اَدَب و تعظیم کا ظہور ہوتا تھا، عشقِ رَسُوْل جن کا قِیَمَتِی سَرمایہ اور آلِ رَسُوْل کی مَحَبَّت اُن کے لئے رُوحانی آکسیجن کی حَیثِیَّت رکھتی تھی، جن کی پوری زندگی عشقِ رَسُوْل کے جامِ پیتے پلاتے اور آلِ رَسُوْل کا اَدَب اور اُن کی خدمت بجالاتے ہوئے گزری۔ آئیے! بطورِ ترغیب بزرگوں کے چند قابل

رُشکِ واقعات سُنئے اور اپنا ایمان تازہ کیجئے، چُنانچہ

## حَسَنَيْنِ كَرِيْمَيْنِ كِي خُوشِي ميں فاروقِ اعظمِ كِي خُوشِي!

حضرت سَيِّدُنا امام جَعْفَرُ صَادِقٌ رَحْمَةُ اللهِ تَعَالَى عَلَيْهِ اپنے والدِ گرامی حضرت سَيِّدُنا امام مُحَمَّد باقر رَحْمَةُ اللهِ تَعَالَى عَلَيْهِ سے روایت کرتے ہیں کہ اَمِيْرُ الْمُؤْمِنِيْنَ حضرت سَيِّدُنا عُمَرُ فاروقِ اعظمِ رَضِيَ اللهُ تَعَالَى عَنْهُ کے پاس يَمَن سے کچھ عُمَدہ کپڑے آئے تو آپ نے وہ کپڑے مُهاجِرِيْنَ وَاَنْصَارِ ميں تَقْسِيْم کر دیے۔ لوگ اُن کپڑوں کو پہن کر بہت خوشی محسوس کر رہے تھے، آپ مُنْبِرِ رَسُوْل اور قَبْرِ اَنْوَر کے درميان تشریف فرما تھے، لوگ آپ كِي خِدْمَت ميں حاضر ہوتے، آپ کو سلام کرتے اور دُعائیں دیتے۔ اچانک آپ کے سامنے شہزادِي كَوْنِيْن کے كاشانہ اَقْدَس سے حَسَنَيْنِ كَرِيْمَيْنِ (يعني حضرت سَيِّدنا امام حسن اور حضرت سَيِّدنا امام حسين) رَضِيَ اللهُ تَعَالَى عَنْهُمَا باہر تشریف لائے كيونكہ سَيِّدہ فَاطِمَةُ الزَّهْرَاءُ رَضِيَ اللهُ تَعَالَى عَنْهَا كا گھر مَسْجِدِ نَبَوِي کے صحن ہی ميں تھا۔ دونوں شہزادوں رَضِيَ اللهُ تَعَالَى عَنْهُمَا کے جِسْموں پر اُن عُمَدہ کپڑوں ميں سے كوئی کپڑا نہيں تھا۔ جيسے ہی آپ نے شہزادوں کو ديكھا تو آپ کے تَيَّوْر (تے۔ وَر، انداز) تَبْدِيل ہو گئے، ماتھے پر شِكَن (بل) پڑ گئے، آپ نے جلال ميں آكر اِشْتَاد فرمایا: اللهُ عَزَّ وَجَلَّ كِي قسم! ميں نے تُم لوگوں کو جو قِيَمَتِي كپڑے پہنائے ہيں اُنہيں ديكھ كر مجھے ذَرَّہ بھر بھی خُوشِي نہيں ہوئی۔ سب لوگ يہ سُن كر خَيْرِ ان پر رِيْشان ہو گئے اور عَرَض کرنے لگے کہ حُضُور! ايسی كيا بات ہو گئی جو آپ يہ اِشْتَاد فرما رہے ہيں؟ حالانكہ يہ تمام كپڑے آپ نے خُود ہی عطا فرمائے ہيں۔ اِشْتَاد فرمایا: يہ بات ميں اِن دونوں شہزادوں رَضِيَ اللهُ تَعَالَى عَنْهُمَا كِي وَجہ سے کہہ رہا ہوں، جو لوگوں کے درميان اِس حالت ميں چل رہے ہيں کہ اِن دونوں نے اُن قِيَمَتِي كپڑوں ميں سے كوئی كپڑا بھی پہنا ہوا نہيں ہے۔ راوِي كہتے ہيں کہ آپ

نے فوراً حاکم یمن کو خط (Letter) لکھا کہ جلد آؤ جلد امام حسن اور امام حسین رضی اللہ تعالیٰ عنہما کے لیے 2 بہترین اور قیمتی لباس تیار کروا کر بھیجو۔ حاکم یمن نے فوراً حکم کی تعمیل کی اور 2 لباس تیار کروا کر بھیج دیئے۔ آپ نے حسین کریمین رضی اللہ تعالیٰ عنہما کو وہ جوڑے پہنائے اور خوش ہو کر ارشاد فرمایا: اللہ عزوجل کی قسم! جب تک ان دونوں شہزادوں رضی اللہ تعالیٰ عنہما نے نئے کپڑے نہیں پہنے تھے مجھے دوسروں کے پہننے کی کوئی خوشی نہ تھی۔ ایک روایت میں یوں ہے کہ حسین کریمین رضی اللہ تعالیٰ عنہما کو کپڑے پہنا کر آپ نے ارشاد فرمایا: اب میں خوش ہو گیا ہوں۔ (تاریخ ابن عساکر، ۱۷۷/۱۴)

کیا بات رضا اُس چمنستانِ کرم کی	زہرا ہے کلی جس میں حسین اور حسن پھول
---------------------------------	--------------------------------------

(حدائقِ بخشش، ص ۷۹)

## اعلیٰ حضرت اور تعظیمِ سادات

حیاتِ اعلیٰ حضرت میں ہے: جناب سید ایوب علی صاحب (رحمۃ اللہ تعالیٰ علیہ) کا بیان ہے: ایک کم عمر صاحبزادے خانہ داری کے کاموں (گھر کے کام کاج) میں امداد کے لیے (اعلیٰ حضرت رحمۃ اللہ تعالیٰ علیہ کے) کاشانہ آفدس میں ملازم ہوئے۔ بعد میں معلوم ہوا کہ یہ سیدزادے ہیں لہذا (اعلیٰ حضرت رحمۃ اللہ تعالیٰ علیہ نے) گھر والوں کو تاکید فرمادی کہ صاحبزادے سے خبردار کوئی کام نہ لیا جائے کہ مخذوم زادہ ہیں (یعنی پیارے آقا صلی اللہ تعالیٰ علیہ وآلہ وسلم کے فرزند آؤ جہنم ہیں ان سے خدمت نہیں لینی بلکہ ان کی خدمت کرنی ہے لہذا) کھانا وغیرہ اور جس شے (چیز) کی ضرورت ہو (ان کی خدمت میں) حاضر کی جائے۔ جس تنخواہ (Salary) کا وعدہ ہے وہ بطور نذرانہ پیش ہوتا رہے، چنانچہ حسبُ الارشاد (آپ رحمۃ اللہ تعالیٰ علیہ کے ارشاد کے مطابق حکم کی) تعمیل ہوتی رہی۔ کچھ عرصہ کے بعد وہ صاحبزادے خود ہی تشریف لے گئے۔ (حیاتِ اعلیٰ حضرت، ۱/۱۷۹)



گیا ہے کہ آپ بہت بڑی شخصیت ہونے کے باوجود نہایت ہی عاجزی کے ساتھ سیدِ زادے کے ہاتھ چوم لیا کرتے ہیں۔ ساداتِ کرام کے بچوں سے انتہائی محبت اور شفقت کرنا یہ آپ کی خاص عادتِ کریمہ ہے۔ بارہا ایسا بھی ہوا ہے کہ اُن کے ننھے مئے قدموں کو اپنے سر پر لیتے ہیں۔ آپ اس بات کو خلافِ ادب سمجھتے ہیں کہ سیدِ زادوں کی طرف پاؤں پھیلانے جائیں یا اُن کی طرف پیٹھ کی جائے۔

امیرِ اہلسنت، بانیِ دعوتِ اسلامی دَامَتْ بَرَکَاتُہُمْ اَلْعَالِیَہ کی ساداتِ کرام سے انوکھی عقیدت و محبت کی جھلک آپ دَامَتْ بَرَکَاتُہُمْ اَلْعَالِیَہ کے مجموعہ کلام "وسائلِ بخشش" میں بھی نظر آتی ہے، چنانچہ لکھتے ہیں:

کاش ہوتا میں سگ سیدوں کا، بن کے دربان پہرا بھی دیتا

رَب نے بھیجا ہے انسان بنا کر، تو سلام اُن سے رورو کے کہنا

(وسائلِ بخشش مرم، ص ۶۰۰)

مختصر وضاحت: اے کاش! میں سیدِ زادوں کے در کا سگ ہوتا اور چوکیدار بن کر اُن کے گھروں کا پہرا دینے کی سعادت پاتا مگر میرے رَبِّ کریم نے مجھے انسان بنا کر بھیجا ہے، اے زائرِ مدینہ! تو بارگاہِ رسالت میں میرا سلام رورو کر پیش کرنا۔

کبھی کبھی آپ کسی سیدِ زادے کو دیکھ کر اعلیٰ حضرت رَحْمَةُ اللّٰهِ تَعَالٰی عَلَیْہ کا یہ شعرِ جھوم جھوم کر پڑھنے لگتے ہیں:

تیری نسلِ پاک میں ہے بچّے بچّے نُور کا تو ہے عینِ نُور تیرا سب گھرانا نُور کا

(حدائقِ بخشش، ص ۲۴۶) (ساداتِ کرام کی عظمت، ص ۵۳ تا ۵۴، ملاحظہ: تغیر قلیل)

12 مَدَنی کاموں میں سے ایک مَدَنی کام ”ہفتہ وار سنتوں بھرا اجتماع“

سُبْحَانَ اللَّهِ عَزَّوَجَلَّ! مَنا آپ نے کہ ساداتِ کرام کا ادب اور اُن کی تعظیم و توقیر کے معاملے میں اللہ والوں کا کردار کس قدر شاندار ہوا کرتا ہے کہ جنہیں اپنی خوشی سے زیادہ آلِ رسول کی خوشی عزیز ہوتی ہے، لہذا ہمیں بھی چاہئے کہ ہم بھی ساداتِ کرام کی غلامی کا پٹا اپنے گلے میں ڈال کر اُن کی خدمت گزاری کو اپنا شعار بنائیں، اُن کا نہایت ادب و احترام بجالائیں، اُن کی خوشی کو اپنی خوشی اور اُن کے غم کو اپنا غم سمجھیں اور یہ مدنی سوچ پانے کے لئے دعوتِ اسلامی کے مدنی ماحول سے وابستہ رہتے ہوئے 12 مدنی کاموں میں بڑھ چڑھ کر حصہ لینے والے بن جائیں۔ 12 مدنی کاموں میں سے ہفتہ وار ایک مدنی کام ”ہفتہ وار سنتوں بھر اجتماع“ بھی ہے۔ اَلْحَمْدُ لِلّٰہِ عَزَّوَجَلَّ ہفتہ وار سنتوں بھرے اجتماع میں حاضری کی برکت سے ساداتِ کرام کا ادب نصیب ہوتا ہے، ہفتہ وار سنتوں بھرے اجتماع کی برکت سے علم دین سیکھنے کی سعادت ملتی ہے، ہفتہ وار سنتوں بھرے اجتماع میں دُعائیں قبول ہوتی ہیں، ہفتہ وار سنتوں بھرے اجتماع میں اللہ عَزَّوَجَلَّ کے نیک بندوں کا ذکرِ خیر ہوتا ہے۔ حضرت سیدنا سفیان بن عیینہ (م، ی، ن، ہ) رَحْمَةُ اللَّهِ تَعَالَى عَلَيْهِ فرماتے ہیں: عِنْدَ ذِكْرِ الطَّالِبِينَ تَنْزِيلُ الرَّحْمَةِ لِيَعْنِي نِيكَ لَوُكُوں كے ذِكْرِ كے وَقْتِ رَحْمَتِ اَلْهِى اُتَرْتِى هے۔ (حلیۃ الاولیاء، سفیان بن عیینہ، 4 / 335، رقم: 10450) آئیے! بطورِ ترغیب ہفتہ وار سنتوں بھرے اجتماع میں حاضری کی ایک مدنی بہار سنئے اور اجتماع میں پابندی کے ساتھ حاضر ہونے کی نیت کیجئے:

## مسخرے کی توبہ

مركزُ الاولیاء لاہور کے ایک اسلامی بھائی گناہوں اور غفلتوں کی وادیوں میں گم تھے۔ ایک اسلامی بھائی نے انہیں دعوتِ اسلامی کے ہفتہ وار سنتوں بھرے اجتماع کی دعوت پیش کی۔ یہ اُن کی دعوت پر اجتماع میں جا پہنچے، انہیں بہت اچھا لگا، لہذا انہوں نے پابندی سے جانا شروع کر دیا، نمازوں کی پابندی

بھی شروع کر دی اور عمامہ شریف بھی سج گیا، گھر کے بعض افراد نے سختی کے ساتھ مخالفت کی مگر مدنی ماحول کی کشش اور عاشقانِ رسول کا حُسنِ سلوک انہیں دعوتِ اسلامی سے مزید قریب تر کرنا چلا گیا۔ مکتبۃ المدینہ سے جاری ہونے والے سنتوں بھرے بیانات کی کمیٹیں سننے سے ڈھارس بندھی اور حوصلہ ملتا گیا۔ اَلْحَمْدُ لِلّٰہِ عَزَّوَجَلَّ اَہْسَتْہٗ اَہْسَتْہٗ اُن کے گھر کے اندر بھی مدنی ماحول بن گیا۔

اے بیمارِ عَصِیَا تُو آجا یہاں پر گناہوں کی دیگا دوا مدنی ماحول  
اگر دردِ سر ہو، کہیں کینسر ہو دلائے گا تم کو شفا مدنی ماحول  
شفائیں ملیں گی، بلائیں ٹلیں گی یقیناً ہے برکت بھرا مدنی ماحول  
گنہگارو آؤ، سیہ کارو آؤ گناہوں کو دیگا چھڑا مدنی ماحول  
(وسائلِ بخشش مرم، ص ۶۳۸)

## صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّدٍ

میٹھے میٹھے اسلامی بھائیو! یاد رکھئے! اکابرِ مسلمان ہونے کے لئے محبتِ رسول کا ہونا اس قدر لازم و ضروری ہے کہ نبی کریم، رَعُوْفٌ رَاحِمٌ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: تم میں سے کوئی اُس وقت تک (کامل) مؤمن نہیں ہو سکتا جب تک کہ میں اُس کے نزدیک اُس کے والد، اولاد اور تمام لوگوں سے زیادہ محبوب نہ ہو جاؤں۔ (بخاری، کتاب الایمان، باب حب الرسول... الخ، ۱/۷۱، حدیث: ۱۵)

محبتِ رسول کا تقاضا ہے کہ ہم ساداتِ کرام سے بھی محبت و عقیدت رکھیں کیونکہ جو ساداتِ کرام کی توہین و گستاخی کرے، ان سے دشمنی رکھے یا کسی بھی طریقے سے ان کی بے ادبی کرے تو یقیناً ایسا شخص اپنے اس محبتِ رسول کے دعوے میں جھوٹا ہے اور اپنے اس عمل سے نہ صرف انہیں بلکہ ان کے جدِ امجد، میٹھے سنی مدنی محمد صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کو بھی ناراض کرتا اور انہیں اذیت پہنچاتا ہے چنانچہ

حضرت سیدنا شیخ ابوالموہب شاذلی رَحْمَةُ اللهِ تَعَالَى عَلَيْهِ فرماتے ہیں: جو شخص نبی مَکْرَم، نُورِ مُجَسَّم صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرنا چاہتا ہے اُسے چاہیے کہ دن ہو یا رات حُضُورِ سَيِّدِ عَالَمِ صَلَّى اللهُ تَعَالَى عَلَيْهِ وَآلِهِ وَسَلَّمَ کا کثرت سے ذکر کرتا رہے اور سادات و اولیائے کرام رَحْمَةُ اللهِ تَعَالَى عَلَيْهِمْ أَجْمَعِينَ سے محبت رکھے وگرنہ خواب (میں زیارت) کا دروازہ اُس پر بند ہے، کیونکہ یہ نُفُوسِ قَدْسِيَّةٌ تمام لوگوں کے سردار ہیں، یہ جن سے ناراض ہوتے ہیں اللہ عَزَّوَجَلَّ اور اُس کے پیارے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ بھی اُن سے ناراض ہو جاتے ہیں۔ (افضل الصلوات علی سیدالسادات، ص ۱۲۷)

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ تَعَالَى عَلَيْهِ فرماتے ہیں: ساداتِ کرام کی تعظیم (Respect) فرض ہے اور اُن کی توہین حرام، بلکہ علمائے کرام نے اِشْرَافِ فِرَاقِ: جو کسی عالم کو مَوَلُوبًا (مَوْلًا - ویا) یا کسی میز (سید) کو میر وَا بَرَّوَجِهَ تَحْقِيقًا (یعنی حقارت سے) کہے کافر ہے۔ (فتاویٰ رضویہ، ۲۲/۲۲۰)

آئیے! اس ضمن میں ایک سبق آموز حکایت سنئے اور ساداتِ کرام کی ناراضی و بے ادبی اور ناراضی مُضْطَلِّفِ سے اللہ تعالیٰ کی پناہ طلب کیجئے چنانچہ

## سید زادے کو مارنے کی عجیب حکایت

سیدی عبد الوہاب شَعْرَانِي رَحْمَةُ اللهِ تَعَالَى عَلَيْهِ فرماتے ہیں: سید شریف نے حضرت حَطَّابِ رَحْمَةُ اللهِ تَعَالَى عَلَيْهِ کی خانقاہ میں بیان کیا کہ کاشِفُ الْبُحَيْرِکَا نے ایک سید صاحب کو مارا تو اُسے اسی رات خواب میں جناب رسالتِ مآب صَلَّى اللهُ تَعَالَى عَلَيْهِ وَآلِهِ وَسَلَّمَ کی اس حال میں زیارت ہوئی کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ اُس سے اِعْرَاضِ فرما رہے ہیں (یعنی رُخْ اَنُورِ پھیر رہے ہیں)۔ اُس نے عَرَضِ کی بِنَا سُوْلِ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! میرا کیا گناہ ہے؟ فرمایا: تُو مَجْھے مارتا ہے، حالانکہ میں قیامت کے دن تیرا شَفِيعٌ (یعنی شَفَاعَتِ کرنے

والا) ہوں۔ اُس نے عَزَّض کی، یا رَسُوْلُ اللّٰهِ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ! مجھے یاد نہیں کہ میں نے آپ کو مارا ہو۔ اِزْشَاد فرمایا: کیا تو نے میری اولاد کو نہیں مارا؟ اُس نے عَزَّض کی: ہاں۔ فرمایا: تیری ضَرْب (مار) میری ہی گلائی پر لگی۔ پھر آپ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ نے اپنی مُبَارَک گلائی نکال کر دکھائی جس پر وَرَم (Swelling) تھا جیسے کہ شہد کی مکھی نے ڈنک مارا ہو۔ ہم اللّٰهُ تَعَالٰی سے عاقبت کا سُوال کرتے ہیں۔

(برکاتِ آلِ رسول، ص ۲۶۷-۲۶۸)

مَحْفُوْظ سدا رکھنا شہا! بے اَدَبوں سے اور مجھ سے بھی سَر رَد نہ کبھی بے اَدَبی ہو (وسائلِ بخششِ مرم، ص ۳۱۵)

## مجلسِ مکتبۃ المدینہ

میٹھے میٹھے اسلامی بھائیو! معلوم ہوا کہ ساداتِ کرام کا مُعَامَلہ بڑا ہی نازک ہے کہ جو بد بخت انہیں اَزِیْت دیتا ہے تو دَر حقیقت وہ رَسُوْلُ اللّٰهِ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ کو تکلیف پہنچاتا اور آپ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ کی ناراضی مَوَل لیتا ہے اور یوں وہ آپ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ کے لُطْف و کرم سے محروم ہو جاتا ہے، لہذا ہمیں چاہئے کہ ہم تمام مسلمانوں بالخصوص ساداتِ کرام کا اَدَب بجالائیں، انہیں اَزِیْت دینے سے بچتے رہیں اور یہ مَدَنی سوچ پانے کے لئے دَعْوَتِ اسلامی کے مَدَنی ماحول سے وابستہ ہو جائیں۔ اَلْحَمْدُ لِلّٰهِ عَزَّوَجَلَّ عَاشِقَانِ رَسُوْلِ كِي مَدَنِي تَحْرِيكِ دَعْوَتِ اسلامی 104 شُعبہ جات میں نیکی کی دَعْوَتِ كِي دُھو میں مچانے میں مُصروف ہے، جن میں سے ایک ”مجلسِ مکتبۃ المدینہ“ بھی ہے۔ شیخ طَرِیْقَت، امیر اہلسنّت دَامَتْ بَرَكَاتُھُمُ الْعَالِیَہ نے دَعْوَتِ اسلامی کے اِشاعتی اِدَارے مکتبۃ المدینہ کا آغاز ۱۹۰۶ء بمطابق 1986ء میں فرمایا اور سب سے پہلے بیانات کی اڈیو کیسٹیں جاری کی گئیں۔ اَلْحَمْدُ لِلّٰهِ عَزَّوَجَلَّ مکتبۃ المدینہ نے اِس مُخْتَصَر سے عرصے میں جو ترقی کی وہ اپنی مثال آپ ہے۔ اِس مُخْتَصَر عرصے میں مکتبۃ المدینہ

سے جہاں سُنّتوں بھرے بیانات اور میموری کارڈز دُنیا بھر میں پہنچ رہے ہیں، وہیں سرکارِ اعلیٰ حضرت رَحْمَةُ اللهِ تَعَالَى عَلَيْهِ، امیرِ اہلسُنّت دَامَتْ بَرَكَاتُهُمُ الْعَالِيَهُ اور اَلْحَدِيثَةُ الْعَلِيَّةُ کی کتابیں بھی زیورِ طَمَح سے آراستہ ہو کر لاکھوں کی تعداد میں عوام کے ہاتھوں میں پہنچ کر سُنّتوں کے مدنی پُھول کھلا رہی ہیں۔ اَلْحَمْدُ لِلّٰہِ عَزَّوَجَلَّ مَلِیْبَةُ الْمَدِيْنَةِ كِے 45 ذیلی شعبے قائم ہو چکے ہیں۔

اللہ کرم ایسا کرے تھجہ پہ جہاں میں اے دعوتِ اسلامی تری دُھوم مچی ہو!  
(وسائلِ بخشش مرم، ص ۳۱۵)

## صَلُّوْا عَلَی الْحَبِيْبِ! صَلِّ اللهُ تَعَالَى عَلٰی مُحَمَّدٍ

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ رَبِّیْعُ الْاَوَّلِ کَانُوْرَانِی مہینا اپنی بَرَکَتیں اُٹارہا ہے اور اپنے اِحْتِمَامِ کی جانبِ رِوَالِ دِوَالِ ہے۔ اس کے بعد رَبِّیْعُ الْاٰخِرِ کَامُبَارَکِ مہینا جَلُوْہِ گِرا ہونے والا ہے، جسے قُطْبِ رَبَّانِی، مَحْبُوْبِ سُبْحَانِی، پیرِ لائِثَانِی شَیْخِ عَبْدِ الْقَادِرِ جِبِلَّانِی رَحْمَةُ اللهِ تَعَالَى عَلَيْهِ سے خاص نِسْبَتِ حاصل ہے۔ اللہ عَزَّوَجَلَّ نے آپ رَحْمَةُ اللهِ تَعَالَى عَلَيْهِ کو جہاں دیگر کئی خُویوں سے نوازا تھا وہیں یہ بے مثال خُوبی بھی آپ کے وُجُوْدِ مَسْعُوْدِ کَا حِصْہ تھی کہ آپ ساداتِ کرام کے گھرانے سے تَعَلُّقِ رکھنے والے حَسَنِی وَحُسَيْنِی سَیْدِ تھے۔ آئیے! آپ کَا مَخْتَصَرِ تَذْکِرُہ خَیْرِ سُنْتِے میں چُنانچہ

## غوثِ پاک کا نام و نسب

حضرت سَیْدِنَا غَوْثِ الْعَظَمِ شَیْخِ عَبْدِ الْقَادِرِ جِبِلَّانِی رَحْمَةُ اللهِ تَعَالَى عَلَيْهِ کی وِلَادَتِ بَاسَعَادَاتِ کَیْمِ رَمَضَانَ کے پہرِ جُمُعَةِ الْبَارَکِ کُو جِبِلَّانِ میں ہوئی۔ آپ کی کُنِیْتِ الْاَبُو مُحَمَّدِ ہے اور مُجِی الدِّیْنِ، مَحْبُوْبِ سُبْحَانِی، غَوْثِ الْعَظَمِ، غَوْثِ ثَقَلِیْنِ وغیرہ آپ کے اَلْقَابَاتِ ہیں۔ آپ کے وَالِدِ بُزْرُگُوَادِ کَا نام حضرت سَیْدِنَا

أَبُوصَالِحٍ مُوسَىٰ جَنَگِی دُوسْت اور وَاَلِدَهُ مُخْتَرَمَهُ كَا نَامِ اُمِّ الْخَيْرِ فَاطِمَةَ رَحْمَةُ اللّٰهِ تَعَالٰی عَلَیْهَا هِیَ، اَبِّ وَاَلِدِ كِی طَرَفِ سِی حَسَنِی اور وَاَلِدَهُ مَاجِدَهُ كِی طَرَفِ سِی حُسَيْنِی سَیِّدِی هِی۔ (شرح شجره قادریہ رضویہ عطاریہ، ص ۸۳) رَبِیْبِعُ الْاٰخِرِ 561 سَنَ هِجْرِی مِیْلَی بَعْدَ نَمَازِ مَغْرِبِ اَبِّ كَا وِصَالِ مُبَارَكِ هُوَ۔ (الذیل علی طَبَقَاتِ الْحَنَابِلَةِ، ۲۵۱/۳)

تُو حُسَيْنِی حَسَنِی كِیوں نَه مُحِبُّ الدِّیْنِ هُوَ اے خِزْرُ مَجْمَعِ بَحْرَيْنِ هُوَ چِخْمَرُ تِیْرَا (حدائقِ بخشش، ص ۱۹)

مختصر وضاحت: اے ہمارے غوثِ پاک! آپ اپنے والدِ ماجد کی طرف سے حضرت سیدنا امام حسن جبکہ والدہ ماجدہ کی جانب سے حضرت سیدنا امام حسین رَضِيَ اللهُ تَعَالَى عَنْهُمَا كِی اولاد ہیں تو پھر آپ دینِ اسلام کو زندگی بخشنے والے کیسے نہ ہوں گے۔ اے اُمّتِ محبوب کے خضر! آپ کے روحانی چشمے کا فیض ان 2 دریاؤں سے جاری و ساری ہے۔

میٹھے میٹھے اسلامی بھائیو! ساداتِ کرام کے فضائل و مناقب سننے کی سعادت حاصل کی،

چنانچہ ہم نے سنا کہ

- ❖ ساداتِ کرام کی خدمت کرنے والے اللہ عَزَّوَجَلَّ اور اُس کے رَسُوْلِ صَلَّى اللهُ تَعَالَى عَلَيْهِ وَاٰلِهِ وَسَلَّمَ كِی كَرَمِ نُوَازِیُوں كِی حَقِّ دَارِ قَرَارِ پَاتِے هِی۔
- ❖ ساداتِ کرام کی خدمت کی بَرَكْتِ سِی اِیكِ غَیْرِ مُسْلِمِ كُو اِیْمَانِ كِی دَوْلَتِ نَصِیْبِ هُوئی۔
- ❖ ساداتِ کرام سِی سَیِّدِ هُوْنِے كَا شُبُوْتِ طَلَبِ كِرِنَا نَارَاضِی مُضْطَفِّے كَا سَبَبِ هِے۔
- ❖ ساداتِ کرام كِی خَیْرِ خَوَاہِی اور اُن كَا ادبِ بَجَالَانِے مِیْلَی بُرُزْ گَانِ دِیْنِ رَحْمَةُ اللّٰهِ تَعَالَى عَلَیْہِمُ اَجْمَعِیْنِ كَا كَرْدَارِ ہمارے لئے مَشْعَلِ رَاہِے۔

❖ ساداتِ کرام کی تعظیم فرض ہے اور ان کی توہین حرام ہے۔

❖ ساداتِ کرام کو اُذیت دینے والا درحقیقت رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو اُذیت دیتا ہے۔  
اللہ تعالیٰ غوثِ پاک کے طفیل ہمیں ساداتِ کرام کی اُھیبت کو سمجھنے، ان کی خیر خواہی کرنے اور ان کا خوب خوب ادب بجالانے کا جذبہ نصیب فرمائے۔ اِمْرِيْنَ بِجَاهِ النَّبِيِّ الْأَمِيْنِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت، چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مُصْطَفَى جَانِ رَحْمَتِ، شمعِ بزمِ ہدایت، نُوشْتَه بزمِ جنت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔ (مشکاہ

الصايح، کتاب الايمان، باب الاعتصام بالكتاب والسنة، ۹۷/۱، حدیث: ۱۷۵)

سنتیں عام کریں دین کا ہم کام کریں نیک ہو جائیں مسلمان مدینے والے

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

## چھینکنے کی سنتیں اور آداب

میٹھے میٹھے اسلامی بھائیو! آئیے! شیخِ طریقت، امیرِ اہلسنت، دامت بركاتہمُ العالیہ کے رسالے "101 مدنی پھول" سے چھینکنے کی سنتیں اور آداب سنتے ہیں۔ پہلے 2 فرامینِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظہ کیجئے: (1) اللہ عَزَّوَجَلَّ کو چھینک پسند ہے اور جماعی ناپسند۔ (بخاری، ۱۶۳/۳، حدیث: ۲۲۲۶) (2) جب کسی کو چھینک آئے اور وہ اَلْحَمْدُ لِلّٰہ کہے تو فرشتے کہتے ہیں: رَبُّ الْعَالَمِيْنَ اور اگر وہ رَبُّ الْعَالَمِيْنَ کہتا ہے تو فرشتے کہتے ہیں اللہ عَزَّوَجَلَّ تجھ پر رحم فرمائے۔ (مُعْجَم كَبِيْر، ۳۵۸/۱۱، حدیث: ۱۲۲۸۴) چھینک کے وقت

سر جھکائیے، منہ چھپائیے اور آواز آہستہ نکالنے چھینک کی آواز بلند کرنا حماقت ہے۔ (رَدُّ الْفُحْتَانِ، ۹/۶۸۳) کو چھینک آنے پر اَلْحَمْدُ لِلّٰہ کہنا چاہیے (خزائن العرفان، صفحہ 3 پر طحاوی کے حوالے سے چھینک آنے پر حمد الہی کو سُنَّتٌ مُّوَكَّدَةٌ لکھا ہے) بہتر یہ ہے کہ اَلْحَمْدُ لِلّٰہ رَبِّ الْعَالَمِیْنَ یَا اَلْحَمْدُ لِلّٰہ عَلٰی کُلِّ حَالٍ کہے سُننے والے پر واجب ہے کہ فوراً یَزِیْرُ حَمْدِكَ اللّٰہ (یعنی اللّٰہ عَزَّوَجَلَّ تجھ پر رحم فرمائے) کہے اور اتنی آواز سے کہے کہ چھینکنے والا خود سن لے۔ (بہار شریعت، حصہ ۱۶، ص ۱۱۹) جو اب سُن کر چھینکنے والا کہے یَغْفِرُ اللّٰہ لَنَا وَ لَكُمْ (یعنی اللّٰہ عَزَّوَجَلَّ ہماری اور تمہاری مغفرت فرمائے) یا یہ کہے یَهْدِیْکُمْ اللّٰہ وَ یُصِدِّحْ بِاَنکُمْ (یعنی اللّٰہ عَزَّوَجَلَّ تمہیں ہدایت دے اور تمہارا حال درست کرے۔) (فتاویٰ ہندیہ، ۵/۳۲۶) جو کوئی چھینک آنے پر اَلْحَمْدُ لِلّٰہ عَلٰی کُلِّ حَالٍ کہے اور اپنی زبان سارے دانتوں پر پھیر لیا کرے تَوَانُ شَاءَ اللّٰہ عَزَّوَجَلَّ دانتوں کی بیماریوں سے محفوظ رہے گا۔ (مرآة المناجیح، ۶/۳۹۶) حضرت مولائے کائنات، عَلِيُّ الْمُرْتَضٰی کَرَّمَ اللّٰہُ تَعَالٰی وَجْہَهُ الْکَرِیْمُ فرماتے ہیں: جو کوئی چھینک آنے پر اَلْحَمْدُ لِلّٰہ عَلٰی کُلِّ حَالٍ کہے تو وہ داڑھ اور کان کے درد میں کبھی مُبْتَلَا نہیں ہوگا۔ (مرقاۃ المفاتیح، ۲/۴۹۹، تحت الحدیث: ۴۷۳۹) چھینکنے والے کو چاہیے کہ زور سے حَمْد کہے تاکہ کوئی سُنے اور جو اب دے۔ (رَدُّ الْفُحْتَانِ، ۹/۶۸۳) چھینک کا جو اب ایک مرتبہ واجب ہے دوسری بار چھینک آئے اور وہ اَلْحَمْدُ لِلّٰہ کہے تو دوبارہ جو اب واجب نہیں بلکہ مستحب ہے۔ (فتاویٰ ہندیہ، ۵/۳۲۶) جو اب اُس صورت میں واجب ہو گا جب چھینکنے والا اَلْحَمْدُ لِلّٰہ کہے اور حمد نہ کرے تو جو اب نہیں۔ (بہار شریعت، حصہ ۱۶، ص ۱۲۰) خُطْبے کے وقت کسی کو چھینک آئی تو سُننے والا اس کو جو اب نہ دے۔ (فتاویٰ قاضیخان، ۲/۳۷۷)

صَلُّوْا عَلَی الْحَبِیْبِ! صَلَّی اللّٰہُ تَعَالٰی عَلٰی مُحَمَّدٍ

طرح طرح کی ہزاروں سنتیں سیکھنے کے لئے مکتبۃ المدینہ کی 2 کُتُب ”بہار شریعت“ حصہ 16 (304 صَفْحَات)، 120 صَفْحَات پر مُسْتَشَبِلِ کتاب ”سُنَّتیں اور آداب“، امیر اہلسنّت کے 2 رسائل ”101 مَدَنی پھول“

اور ”163 مدنی پھول“ ہدیۃ طلب کیجئے اور بغور اس کا مطالعہ فرمائیے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔ تم مدنی قافلوں میں اے اسلامی بھائیو! کرتے رہو ہمیشہ سفرِ خوشدلی کے ساتھ (وسائلِ بخشش مرہم، ص ۲۱۱)

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

دعوتِ اسلامی کے ہفتہ وار اجتماع میں

پڑھے جانے والے 6 دُرودِ پاک اور 2 دُعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِیْبِ الْعَالِي الْقَدْرِ الْعَظِيْمِ الْجَاهِ وَعَلَىٰ آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللهُ تَعَالَى عَلَیْهِ وَاٰلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللهُ تَعَالَى عَلَیْهِ وَاٰلِهِ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔<sup>(۱)</sup>

﴿2﴾ تمام گناہ معاف

اللَّهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلِّمْ

۱... افضل الصلوات علی سید السادات، الصلاة السادسة والخمسون، ص ۱۵۱ ملخصاً

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(1)</sup>

### ﴿3﴾ رَحْمَتِ كَيْ سَتْرُ دَرَوَازِ

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كَيْ کے 70 دروازے کھول دیئے جاتے ہیں۔<sup>(2)</sup>

### ﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً ذَاتِ ثَمَرَةٍ بِدَوَامِ مُلْكِ اللَّهِ

حضرت احمد صَادِي عَلَيْهِ رَحْمَةُ اللهِ الْهَادِي بَعْضُ بَزْرُغُوں سے نقل کرتے ہیں: اس دُرُودِ شَرِيفِ

کو ایک بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔<sup>(3)</sup>

### ﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حُضُورِ اَنُورِ صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صِدِّيقِ الْكَبْرِيِّ رَضِيَ اللهُ تَعَالَى عَنْهُ کے درمیان بٹھالیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ

1... افضل الصلوات على سيد السادات، الصلاة الحادية عشرة، ص ۶۵

2... القول البديع، الباب الثاني، ص ۲۷۷

3... افضل الصلوات على سيد السادات، الصلاة الثانية والخمسون، ص ۱۳۹

ہے! جب وہ چلا گیا تو سرکارِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(1)</sup>

## ﴿6﴾ دُرُودِ شَفَاعَت

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُتَقَرَّبَ عِنْدَكَ يَوْمَ الْقِيَامَةِ  
شافعِ اُمَمِ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ مُعْتَمَد ہے: جو شخص یوں دُرُودِ پاک پڑھے، اُس کے لئے میری شفاعت واجب ہو جاتی ہے۔<sup>(2)</sup>

## ﴿1﴾ ایک ہزار دن کی نیکیاں

### جَزَى اللّٰهُ عَنَّا مَحَدًا مَّا هُوَ اَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(3)</sup>

## ﴿2﴾ گویا شبِ قدر حاصل کر لی!

فرمانِ مُضَظَفِ صَلَّی اللہُ تَعَالَى عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شبِ قَدْر حاصل کر لی۔<sup>(4)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

1... القول البديع، الباب الاول، ص ۱۲۵

2... الترغيب والترهيب، كتاب الذكروالدعاء، ۲/۳۲۹، حديث: ۳۰

3... مجمع الزوائد، كتاب الادعية، باب في كيفية الصلاة... الخ، ۱۰/۲۵۴، حديث: ۱۷۳۰۵

4... تاريخ ابن عسكرا، ۱۹/۱۵۵، حديث: ۴۱۵

(خدا نے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے۔)